

தீச்சுடர்

செ. - 1985

பக்க. 1 - 2



இனி ஒரு வேட்டதிரும்-அது
'விடுதலை' என்று பாட்டெழுதும்

மாணவர் மாத்திரம்







தீச்சாடர்

மே - 1985.

சுடர் : 1 - 2.

சுடராளியில் ..

தமிழ் ஈழ விடுதலைப் போராட்டமானது கூர்மைய்ப்பட்டு வருகின்ற இவ்வேளை, நான்கு விடுதலை அமைப்புகள் ஒன்று சேர்ந்தமை இப்போராட்டத் திற்கும் ஏதிய உத்வேகத்தை அளித்துள்ளது. தனித்தனியாகப் போராடித் தமது மன்னை மீட்டெடுக்க முடியாது என்பதில் மட்டுமல்லாது; கிழக்காசிய தென்கிழக்காசிய பிராந்தியங்களைத் தண்ணுடைய காலனித்துவ சுரங்டலுக்கு ஊட்படுத்தும் நோக்குடன் நச்சு ஆயுநங்களையும் ஏவுகணைகளையும், அமைதி மன்றவமாகத் திகழும் இந்து மாசமுத்திரத்தினைச் சுற்றியுள்ள தனது அடிவருடி நாடு களில் நிறுவிவரும் அமெரிக்கா மற்றும் ஏகாதிபத்திய நாடுகளுக்கு ஒன்றுபட்ட மக்கள் போராட்டத்தின் மூலமே தகுந்த பதிலடி கொடுக்க முடியும் என்பதிலும் அசையாத நம்பிக்கை கொண்டு 1984ம் வருடம் ஏப்ரல் மாதம் ‘ஸழ தேசிய விடுதலை முன்னணி’ (ENLF) உருவாக்கப்பட்டது. இப்போது ‘ஸழ தேசிய

வி டு தலை முன்னணி’யுடன் ‘தமிழ்மீழ் விடுதலைப் புலிகள்’ (LTTE) அமைப்பும் ஒன்று சேர்ந்து கொண்டமை வரலேற்கத் தக்கதாகும்.

தமிழ்மீழ் விடுதலை இயக்கம் (TELO), ஸழப்புரட்சி அமைப்பு (EROS) ஸழமக்கள் புரட்சிகர விடுதலை முன்னணி (EPRLF) தமிழ்மீழ் விடுதலைப் புலிகள் (LTTE) ஆகிய அமைப்புகளைக் கொண்டு உருவாகியுள்ள ஸழ தேசிய விடுதலை முன்னணியானது; தமிழ்தேசிய இனத்தின் சுய நிர்ணய உரிமையை நிலை நாட்டுகின்ற தனியரசைத் தவிரத்து, வேறொந்தக் குறைந்த பட்ச சமரசத் திட்டத்தையும் ஏற்றுக் கொள்வதில்லையென்றும், மக்கள் போராட்டம் நடாத்தி தமிழ்ஸழ மன்னை மீட்டெடுப்பதென்றும் சோஷவிலை சமுதாயம் அமைப்பதோடு, அணி சேராக்கொள்கையைக் கடைப்பிடிப்பதென்றும் கொள்கையைப்படையில் ஒன்றுபட்டு செயல்படத்தீர்மானித்துள்ளது, இவற்றை இவ்வமைப்புகளின் வழி நடாத்துனர்களான ஜி சபா இரத்தினம், பாலகுமார், பத்மநாபா

மே தின அறைக்குவல்

உலகத் தொழிலாளர்களே!

ஓடுக்கப்பட்ட மக்களே!!

ஒன்று சேருங்கள்!!!

(மே தினத்தையொட்டி இக் கட்டுரை பிரசரமாகிறது.)

வெகு ஜனங்களையும் இப் போராட்டத்தில் இணைத்தது.

மே தினம்! உழைப்பாளி மக்களின் உரிமைத் தினமா கும். உடமை வர்க்கத்தின் சுரண்டலை—ஆளும் வர்க்கத்தின் ஆயுத பலாத்காரத்தை, முகம் கொடுத்து அல்லல்படும் ஓடுக்கப்படும் வர்க்கமான தொழிலாளி வர்க்கம் தமக்கிடையே உள்ள கேதாழம் முன்னர்வை வலுப்படுத்தும் தினமாகும்.

1886-ம் ஆண்டு சிக்காக்கோ நகரில் எட்டு மணித்தியால வேலை கோரி வேலை நிறுத்தம் செய்த தொழிலாளர்கள் மீது முதலாளித்துவம் கட்டவிழ்த்து விட்ட காட்டுமிராண்டித்தனத் தால் ஏற்பட்டதிரத்தச் சிதறல்கள், 1889-ல் பாரிசில் கூடிய இரண்டாம் அகிலத்தை. இத் தினத்தை தொழிலாளர்கள் தமது உரிமைக்காப்போராடும் விடுமுறை தினமாக பிரகடனம் செய்யவேத்தது.

ஆரம்ப காலத்தில் இத் தினத்தை தொழிலாளர்கள் எட்டு மணித்தியாலய வேலை கோரிப் போராடுவதையே அம்சமாக கொண்டிருந்தனர். ஆனால் மகத்தான் சோவியத் யூனியனின் சோஷலிஸ்ட் புரட்சிக்குப் பின்னர், மேதின ஆரம்பாட்டங்கள் உலகெங்கும் பரவி

காலனித்துவ நாடுகளில் இம் மேதின ஆரம்பாட்டங்கள் விடுதலை கோருவதாக அமைந்தது. சோஷலிஸ் நாடுகளில் நடைபெறும் மேதின போராட்டங்கள் மக்களை கம்யூனிஸ்த் தை நோக்கி முன்னேறுமாறு அறைக்குவல்விடுப்பதாய்அமைந்திருந்தன.

வளர்முக நாடுகளில் மேதினப் போராட்டங்கள் ஏகாதி பத்தியங்களுக்கும், முதலாளித்



மாலை மகள் ஜீவனின் குரல் தடுமாற வைத்தது. நீண்ட இடைவெளிக்குப் பின் மகளை கண்டதில் செல்லம்மாவிற்கு நா குழறியது. செத்துப்போன மகன் எப்படி உயிரோட வந் திருக்கன் என்று யோசிக்கிறியளே... ஏனம்மா ஒருவருஷத்துக்குள்ளே என்ற அடையாள மெல்லாம் மறந்து போச்சே'' மகனின் வார்த்தைகளை மறுப்ப தைப்போல தலையை ஆட்டி ஞான் செல்லம்மா. “இல்லையோ அப்பிடி என்றால் ஏன் அப்ப உங்கள்ட பிள்ளை என்று சொல்லிக் கொண்டு காலையில சந் தி யில சுடுபட்டுக்கிடந்த யாரோ ஒரு பெடியனை அடக்கம் பண்ணினியலாம்.” இனியும் மகளை பேசவிடக் கூடாது என்பதைப்போல “யா ரோ ஒருத்தரை நான் அடக்கம்

பண்ண இல்லடா அதுவும் என்ற மகன்தான்” செல்லம் மாவன் பேச்சு ஜீவனுக்கு புதி ராக இருந்தாலும் மௌனமாக இருந்தான். “ஓமடா இன்டைக்கு எங்கண்ட ஈழம் இருக்கிற நிலையில தமிழ் இனத்தின் விடுதலைக்கு போராடுற ஜவ்வொரு பிள்ளையும் எனக்குப் பிள்ளைதான்டா நானும் அவையளுக்கு தாய்தான்டா” செல்லம்மாவின் வாய்மொழி இத்துணைமகத்துவமானதாகவரும் என்று சற்றும் எதிர்பார்க்காத ஜீவன் தான் படித்த பொதுவுடமைத்தத்துவங்கள் எல்லாம் காற்றோடு காற்று கி விட்டதை எண்ணி வெட்கிப்போனான். இருந்தும் தன் தாயின் உயர்ந்த உள்ளத்தை எண்ணி அவளை இறுக ஆணைத்துக் கொண்டான்.

நாள்

எதிர்பார்த்த
வேட்டதிரும் ...

० மயான அமைதியில்
மனம் பதைக்க
இரவு வரும்

० இராணுவச் சரசரப்பு
பூட்ஸ்களில் தெரியும்....

० எங்கோ ஒரு நாய்
ஙளையிட்டுத் திரியும்...

० ஒத்தாய்களின் சிரிப்பொலி
ஒருக்குள் பரவும்...

० மௌனம் படரும்
மயானம் போல்
வாழ்க்கை தொடரும்...?
०

பாரதிவண்ணன்
ஈரோடு.

துமிழ் பேசும் முஸ்லிம் மக்கள் வாழ் நிலைப் பிரச்சனை

இலங்கை காலனித்துவத் திற்கு உட்பட்ட காலத்திலி ருந்தே தமிழ் பேசும் முஸ்லிம் மக்கள் மீது ஒடுக்கு முறைகள் கட்டவிழ்த்து விடப்பட்டன. காலனியாடசியமைப்பில் பல வேறு மட்டங்களிலும் சிங்கள வணிக முதலாளி வர்க்கத்திற்கு இருந்த வாய்ப்புக்களும் அனுகூலங்களும் மிகக் குறைவாகவே இருந்தன.

இதனால் தன்னுடைய நலன் கள் ஊறுபடும் என்றறிந்த சிங்கள வணிக முதலாளி வர்க்கம் ஆங்கில ஏகாதிபத்தியத்தை திவிரமாக எதிர்ப்பதற்கு பதிலாக புத்தசமயப் புதுப்பிப்பையும், சிங்கள இனவெறிக் கொள்கையையும் சித்தாந்தமாக கொண்டது. சிங்கள வணிக முதலாளி வர்க்கம் சிறுபான்மை மக்கள் மீதே தன்முதன்மைத் தாக்குதல்களை தொடுத்தது. அதாவது அதன் தலையாய போக்காக இந்திய விரோத—முஸ்லிம் விரோத தன்மைகளை நேருயே ஆரம்பமாகியது.

இதன் “சிங்கள்” தேசிய வாதத்திற்கும் - அதன் இன வெறி க்கும் தேவைப்பட்ட சித்தாந்தத்தை உருவாக்கியவர்களில் அநாகரிக தர்மபாலா என பவர் முக்கியமானவா. இந்த அநாகரிக தர்மபாலா வைத்தான், பூஞ்சாவில் அடுத்து அரசகட்டிலேறிய முதலாளி துவக்கன் தேசிய வீரராக மதித்தன.

நாட்டில் பொருளியல் சிக்கல் கள் பெருகுக்கூடியில், சிங்கள

பாட்டாளி மக்களின் சினத்தை யும், ஆத்திரத்தையும் இந்த அநாகரிக தர்மபாலா போன்றோர் அவற்றை சிறுபான்மை இனத்தைச் சேர்ந்த வணிகர்கள் மீது திசை திருப்பிளிட்டனர்.

இதனடிப்படையிலேயே 1915ம் ஆண்டு முதலாம் உலகப் போர் உச்சக்கட்டத்தை அடைந்திருந்த வேளை. இலங்கையிலும் பொருட்களின் விலைவாசி ஏற்றமும் பொருட்களின் தட்டுப்பாடும் அதிகரித்தது. சிங்கள பாட்டாளி மக்கள் கிளர்ந்தெழுந்தனர். இச்சந்தரப்பத்தையும் பயன்படுத்திய சிங்கள வணிக முதலாளி வர்க்கம் இது முஸ்லிம் வர்த்தகர்களின் “சதி” என அறிவித்தது.

இதனால் தமிழ் பேசும் முஸ்லிம் மக்களுக்கு எதிரான சிங்கள மக்களின் தாக்குதலாக 1915ல் வெளிப்பட்டது. இக்கலவராத்தில் பல தமிழ் பேசும் முஸ்லிம் மக்கள் கொல்லப்பட்டதோடு நூற்றுக்கணக்கான முஸ்லிம் மக்களின் வியாபார நிலையங்களுப் பொன்னையடிக்கப்பட்டு கொளுத்தப்பட்டன.

பிரிட்டிஷ் ஏகாதிபத்தியாதி களிடமிருந்து, சிங்கள நிலைப்பிரபுத்துவ வாதிகளின் கைகளுக்கு இலங்கையின் ஆட்சி மாறிய பின்னரும் தமிழ் பேசும் முஸ்லிம் மக்கள் மீதான தாக்குதல்கள் தொடர்ந்தன. பூஞ்சாவில் மாறி, மாறி ஆட்சிபீடமேறிய முதலாளித்துவ அரசுகள் இரண்டியான நல்ன ஒடுக்கு

முஸ்லிம் மக்கள் மீது ஸ்ரீலங்கா இராணுவம் தனது வெறித் தனத்தைக்காட்டியது. தமிழ் பேசும் முஸ்லிம் மக்கள் மீது கட்டவிழுத்துவிடப்பட்ட பயங்கரவாத நடவடிக்கைகள் வெளி யுகிற்குத் தெரிபாமல் திரையிடப்பட்டது. ஆனாலும் UNP அரசில் முஸ்லிம் மக்களின் பிரதி நிதியான A. C. S. ஹமீத் வெளி யுறவு அமைச்சராகவே இருந்தார். தமிழ் பேசும் முஸ்லிம் மக்களின் இன்னோர் பிரதிநிதியான போக்குவரத்து அமைச்சர் M. H. முகம்மது “இஸ்ரேல் தூதகரத்தை அமைப்பதை அனுமதிக்கமாட்டேன்” என்று குளுரைத்துக் கொண்டு திரிந்தார். அதேவேளை J. R. ஜெயவர்த்தனாவோ “சிங்கள மக்களையும் தனது நாட்டையும் பாதுகாக்க வும் பயங்கர ஈாதத்தை முற்றாக முறியடிக்கவும் எந்த நாட்டின் உதவியையும் வாங்க ததயங்கமாட்டேன்” என்றும் ‘இஸ்ரேல் இராணுவ உதவியையும் வாங்கதத தயங்கமாட்டேன்’ என்றும் தனது பேக்கக்களிலெல்லாம் கூறிக்கொண்டுதான் திரிந்தான். இப்படியிருந்தும் முஸ்லிம் அமைச்சர்கள் ஆனாலும் UNP அரசுடன் ஒட்டிக்கொண்டுதான் இருந்தார்கள்.

இஸ்ரேலை வரவழைத்ததால், அரபு நாடுகள் இலங்கைக்கு அளித்துவந்த பொருளாதார உதவிகளை நிறுத்திவிடப்போவதாக எச் சரித்தன. இது ஸ்ரீலங்கா அரசுக்கு ஓர் அச்சருத்தலாக விளங்கியது. இதன் போதும் முஸ்லிம் அமைச்சர்கள் ஸ்ரீலங்கா அரசுதாக்கியெறியும் சலுகை எனும் எலும்புத் துண்டை கவவுவதற்காக UNP அரசுடன் குலாவிக்கொண்டுதான் இருந்தார்கள்.

இதன் போது தமிழ் பேசும் முஸ்லிம்கள் தமது தலைமைகளி

தமிழருந்து விடுபட்டு தமது எதிர்ப்பை பல இடங்களில் காட்டியபோதும் அப்போராட்டங்கள் ஆயுத முனையில் நகக்கப்பட்டன. ஜெயவர்த்தனா இது பற்றி “பசுகையில் சிங்கள மக்களுக்கு தான் நன்மை செய்ய முடியாவிட்டால் தான் ஜனாதி பதியாக இருப்பதில் அர்த்தமில்லை” என்றார். அத்துடன் தமிழ் பேசும் முஸ்லிம்கள் தமது அர்த்தமற்ற நடவடிக்கைகள் மூலமாக சிங்கள மக்களுக்கு ஆத்திரமுட்டி, மீண்டும் ஒரு ஜாலைக்கலவரத்தை வரவழைக் கிறார்கள் என்ற அறிவிப்பைத் தொடர்ந்து காடைத்தனங்கள் கட்டவிழுத்து விடப்பட்டன.

இன்றி கழ் வான் து, தமிழ் பேசும் முஸ்லிம்களின் அரசு பற்றிய கண்ணோட்டப் பிரமைகள் பொறிந்து கொட்டுண்டன. மேலும் தமிழ் பேசும் முஸ்லிம் மக்கள் தமிழ் ஈழப் போராட்டத்துடன் தமிழ்மை பினை ததுக் கொண்டனர். இதைக் கண்டு கிவியற்ற ஜி. என். அரசு முஸ்லிம் மக்கள் மீதான பலாத்கார நடவடிக்கைகளை துரிதப்படித்தியது.

சர்வதேச கொலைக்காரக்கும்பலின் ஆலோசனைகளுடனேயே மன்னாரில் முஸ்லிம் மக்கள்—தமிழ் மக்களுடைய சொத்துக்கள், வீடுகள் குறையாடப்பட்டு திக்கிரையாக்கப்பட்டன, இதன் போதும் முஸ்லிம் அமைச்சர்கள் UNP விட்டெறிந்த எலும்புத் துண்டையே கவ்விக் கொண்டு திரிந்தார்கள். இச் சுயநலக் கும்பலானது ஒடுக்கப்பட்ட முஸ்லிம் மக்களின் எழுச்சியைக்கட்டுப்படுத்த விசாரணை, நஷ்டசூடு என்ற பசப்புவார்த்தைகளை அளவிலீகினார்கள்.

ஆவாணாவ் எமக்கு ஒருபேசதும்
விடுதலை கிடைக்கப் போவ
தில்லை.

மீட்சி முழுக்கம்

கிழக்கு மாகாணம் தமிழ்
பேசும் மக்களாது பாரம்பரிய
பிரதேசமாகும். திட்டமிட்ட
அடிப்படையிலான சிங்களக்
குடியேற்றம், சிங்கள மீனவர்
களின் பருவகாலக் குடிவரவு
களைத் திட்டமிட்ட அடிப்படையில் நிரந்தரமாக்குதலும்
விரிவாக்குதலும் பேரன்ற நடவடிக்கைகளால் நமது பாரம்
பரிய பிரதேசமான கிழக்கு மா
காணம் நானுக்கு நாள் பறி
போய்க் கொண்டிருக்கிறது.
இத்தகைய அவசரச் சூழலிலாவ
து நாம் கிழக்கு மாகாணத்தின்
நிதர்சனத்தை உணர்ந்து அரசியல்
நடவடிக்கைகளை செயல் படுத்த வேண்டியது அவசியமாகும்.

கிழக்கு மாகாணத்தின் பாது
காப்புக்கு தமிழ்சமூக்குடியரசை
அமைப்பதே ஒரே வழி. தமிழ் ஈழம் தவிர்ந்த வேறெற்றுவாலும்
கிழக்கு மாகாணத்தை பாது
காக்க முடியாது. தமிழ் ஈழப்
பேசும் மக்களுது ஜக்கியத்தால்
மட்டுமேவென்றெடுக்கமுடியும்.
எனவே, தமிழ் பேசும் முஸ்லிம்
மக்களே! முஸ்லிம் மாணவர்
களே!

ஆனாலும் UNP அரசின் பாளிஸ்
ஆட்சியை தகர்த்தெறிந்து ஒரு
முற்போக்கான தமிழ் ஈழ ஜன
நாயக் குடியரசை அமைக்க
தமிழ் ஈழப் போராட்டத்தில்
பங்களாராகுங்கள். நாம் ஒற்று
மைப்பட்டால் ஏ வற்றி எமக்கே.

O

கருவறை கிழித்து மண்ணில்
கால் பதித்தபோது
எம்மில்—
விலங்குகள் வளைக்கவில்லை
சமூம்
இரத்தமாய்ப் போன்தில்லை
துப்பாக்கி ரவைகள்
நெஞ்சைத் துளைத்துமிக்கவை,

O

சேவல் கூவாமல்
இரவு மடிய
மரணம் வாசல்க்கதவு திறக்கும்
அம்மாமார்களின்
அழுத விழிகளுடன்
குரியன் விடியும்

O

விடியில்,
'விழித்த தோழர்கள்'
இறந்த உடல்களைக்கடந்து
வந்து
இசத்த நிலத்தில் சுவடுகள்
பதித்து
சிவந்த முகங்களுடன் கோஷ்
மிடுவர்
அப்போது-

யூர்த்திய ரைஃபிளி
விருந்து
ஒரு வேட்டதிரும் - அது
விடுதலை என்று பாட்
டெழுதும்.

—ஜென்ஸாஜி

“உமது
விடுதலையும்
எமது
விடுதலையும்
பிரிக்க
முடியாதவை”

—நெல்சன் மாண்டிலா



‘நெல்சன் மாண்டிலா’ — ஆப்பிரிக்கத் தேசியப் பேராயத் தின் (African National Congress) மாபெரும் தலைவர்! கறுப்பின மக்களின் உரிமைகளை மீட்பதற்காகப் படைக்கலம் ஏந்திப் போராடும் இந்த இயக்கத்தின் மதிப்பு மிக்க தலைவர்!

நிறவெறியும் பாசிச் வெறியும் கொண்ட தென்னாப்பிரிக்க அரசு 1962 ஆகஸ்ட் 5-ஆம் நாள் தொடக்கம் இந்தக் கறுஞ்சிறுத் தையைச் சிறைக்குள் அடைத்தது! இவருக்கு முன்னும் பின்னும் மாக ஏராளமான போராளிகள் சிறையில் அடைக்கப்பட்டனர்!

மாண்டிலாவின் சிறை வாழ்க்கை கால் நூற்றாண்டை நெருங்கிக் கொண்டிருக்கிறது!

எத்தனையோ கொடுங் குற்றவாளிகளும், மக்கட் சமுதாயப் பகைவர்களும் தண்டனைச் சலுகை பெற்றுக் குறுகிய காலத்தில் வெளிவந்து விடுதிகளிற்னர்! ஆனால், மாந்தர் உரிமைக்காகப் போரிடும் மாண்டிலா போன்றவர்களுக்கோ சிறை வாழ்வ நீண்டு கொண்டே போகிறது!

உலகில் மக்கள் நாயகத்தையும் மானிட நேயத்தையும் விரும்பும் அனைவரும் மாண்டிலாவின் விடுதலைக்காகக் குரல் கொடுக்க

நாங்கள் ஏற்க மாட்டோம்! எமது பாதை படைக்கலம் ஏந்திய போராட்டப்பாதைதான்” என்கிறார்கள் இவர்கள்.

மாண்டிலா கூறுகிறார்:

“நான் ஆப்பிரிக்கத் தேசியப் பேராயத்தின் (ANC) ஓர் உறுப்பினர்! என்றும் இப்படித்தான் இருப்பேன்-சாகும் வரையில்...!

தடைப்படுத்தப்பட்டிருக்கும் நமது இயக்கமாகிய ஆப்பிரிக்கத் தேசியப் பேராயத்தின் ஒரு நிகராளி என்பதாலும், மக்களின் நிகராளி என்பதாலும் நான் சிறையிலடைக்கப்பட்டேன். மக்கள் இயக்கம் அடக்கு முறைக்கு உட்பட்டுத் தடையுண்டு இருக்கும் போதில், என்ன உரிமையை நான் மட்டும் நாடமுடியும்?... .

உரிமை பெற்றவர்கள் பேரம் பேசலாம். சிறையுண்டிருப்ப வாகள் உடன்படிக்கைகளில் ஈடுபட மாட்டோம். நீங்களும் நானும் மக்கள் அனைவரும் உரிமையற்றவர்களாக இருக்கும் நேரத்தில் என்கு விடுதலைக்காக நான் ஏதொன்றும் ஏற்க முடியாது; ஏற்க மாட்டேன். உங்கள் விடுதலையும் என்கு விடுதலையும் பிரிக்க முடியாதவை.

“இதுதான் மக்களின் குரல்! வீரர்கள் வீராங்கணகள் ஆகி யோரின் குரல்! போராட்டத்தின் குரல்! ஆப்பிரிக்கத் தேசிய விடுதலைப் பேராயத்தின் (ANC) குரல்!

உலகெங்கும் மன விடுதலைக்காகவும் மக்கள் விடுதலைக் காகவும் போராடிக் கொண்டிருக்கும் போராளிகள் யாவரும் செலிமருக்க வேண்டிய குரல்!

O அடிப்படை: SECHABA — official organ
of the African
National Congress -
South Africa.

O தமிழில்வழங்கியவர்: இரண்ணியன்

கள். இவர்கள் மத்திய இலங்கையான மலையகத்துடன் எவ்வித தொடர்புமற்றவர்கள். இவர்கள் இலங்கையை சுரண்டிப் பிழைக்க வந்தவர்கள். கொழும்பை மயமாகக் கொண்டு இந்தியாவைத் தாயகமாகக் கொண்டு வர்த்தகத்தில் சட்டபெருவர்கள்.

மலையகப் பகுதியில் வாழும் தமிழ் மக்களில் 86% மாணோர் தோட்டத் தொழிலாளர்கள் ஆகும். மீதிப் பேரில் அரசாங்க ஊழியர்கள் சிறு வர்த்தகர்கள்கடன் வழங்குவோர்-சிறு நில உடனமையாளர்கள் - நாட்டுக் கோட்டைச் செட்டியார்கள் போன்றோர் அடங்குவார்கள்.

தோட்டத் தொழிலாளர்கள் எந்த சமூக, அரசியல் காரலி களால் இந்தியாவிலிருந்துஇலங்கைக்கு கொண்டுவரப்பட்டார்கள் என்பதை ஆராய்ந்தால் சர்வதேச முதலாளி ததுவம் பூகோளம் எதிலுமுள்ள இயற்கையோடு ஒத்தே பொருளாதார உற்பத்தி முறைகளை சூழித்ததாகும்.

இந்தியாவின் ஆதி பொருளாதார அமைப்புக்களெல்லாம் கிராமந்தோறுமூளை பொதுடமைஅமைப்புக்களால் ஆயிரம், ஆயிரம் ஆண்டுகளாகப் பாதுகாக்கப்பட்டு வந்தன. இந்தநீண்ட காலங்களில் அரசியல் சூழப்பங்களும், அமைதியின்மையும் நிலவிய பொழுதும் இந்தப் பொதுவுடமை விவசாய அமைப்பு முறைகள் சிதைந்து விடவில்லை.

கி. மு ஆறாம் நூற்றாண்டு பாரசிகர்கள் இந்து சமவெளியை ஆக்கிரமித்தனர். அதற்கு நூற்றாண்டுகள் இரண்டு பின்பு அவைக்காந்தர்

தலைமையில் கிரேக்கர்கள் நுழைந்து காலனிகள் அமைத்தனர். இவர்களது முற்றிலும் புறம்பான நாகரீகத்தாலும், பண்பாட்டாலும் கூட இந்திய பொதுவுடமை விவசாய அமைப்பு முறை ஆட்டம் காண வில்லை.

பின்பு இந்தியர்கள் இந்தியாவை ஆக்கிரமித்து இந்தியா பலநாற்றாண்டுகள் அராபியர்களின் ஆட்சியில் இருந்து வந்தது. பின்பு இந்தியாவை ஆப்கானிஸ்தானியர்கள் ஆக்கிரமித்தனர். பின்பு மங்கோவியர்கள் அமைதியான இந்தியக் கிராமங்களை ஆக்கிரமித்து அங்குள்ள நல் வயல்களையெல்லாம் இரத்தத்தில் தோய்த்தார்கள். இருந்த போதும் இந்தியாவின் கிராம சமுதாய அமைப்புமுறையானது தபபிப் பிழைத்தது.

எந்த வெற்றிவாகை சூடிய முகமதிய ஆட்சியாளர்களும் விவசாயிகளின் உள்நாட்டுச்சமூக அமைப்பு முறைகளை சீர்க்குவைக்கவில்லை. அவர்கள் தங்களது அதிபதிகளை, அதிகாரிகளை வைத்து வரி வசூலித்தும், சுரண்டியதையும் தவிர மக்களின் உற்பத்தி சாதனங்களை சூறையாடவில்லை. அவர்களது சமூக அமைப்புக்களை நிர்மலமாக்கவில்லை, இவர்களின் சாம்ராஜ்யத்தின்போது விவசாயிகள் தங்களுடைய இறைவரியை மாத்திரம் செலுத்தி விட்டு அமைதியான முறையில் வாழ்ந்தார்கள்.

பின்பு பிரித்தானியர்கள் வந்தார்கள். முதலாளி ததுவமானது மக்களின் சமூக அமைப்பு முறைகளை நிர்மலமாக்கியது. ஆயிரம் வருட காலமாக வாள் முனைகள் செய்யாதவைகளை முதலாளித்துவம்

சொற்ப காவத்தில் சாதித்து விட்டது. சற்றில் பிரித்தானி மூலதனம் கடைசித் தேவையான இந்திய சமூகத்தின் உயிர் வாழ் சாதனமான நிலத்தை தனதாக்கிக் கொண்டது.

17ம், 18ம் நூற்றாண்டுகளில் ஐரோப்பாவில் நிலப்பிரபுத்து வத்திற்கு எதிராக புரட்சி செய்தது முதலாளித்துவம். முற்றி லும் புதிய சமூகத்தை உலகிற்கு அறிமுகப்படுத்தியது. தனது முதலாளித்துவ வயிற்றுப் பசிக்கு உகந்த விதத்தில் பொருளாதாரக் கொள்கையையும், அரசியல் அமைப்பு வழிமுறை களையும் சமூக உறவு முறை களையும் வகுத்துக் கொண்டது. எந்தப் பழைய உலகத்திலிருந்து அது தன்னைப் படித்துதோ அந்தப் பழைய உலகத்தை தனது காலனிகளிலும் உடைத்திருந்தது.

அதாவது. முதலாளித்துவத்திற்கு அதன் உபரிப் பெறுமானத்தின் சந்தையாகவும்—அதன் உற்பத்தி சாதனங்களை உபயோகிப்பதற்கும்— இதன் கூலி கொடுத்து வாங்கக் கூடிய பாட்டாளிகள் குழாமிற்கும் முதலாளித்துமற்ற சமூகத் தட்டு தேவையாக இருந்தது, இயற்கைப் பொருளாதார உற்பத்தி முறை நிலவுமானால் மூலதனத்தின் மேற்கண்ட தேவைகளை டூர்த்தி செய்ய முடியாது.

இயற்கைப் பொருளாதார உற்பத்தி முறைச் சமூக அமைப்புகள் எல்லாவற்றிலும், அது நிலங்களை பொது உடமையாக வைத்த ஆதி விவசாய சமூகமென்றாலும் சரி, நிலப் பிரப்புத்துவ அடிமை முறை

உற்பத்தியென்றாலும் சரி அல்லது இவைகளைப் போன்ற எந்தவொரு அமைப்பு முறை என்றாலும் சரி அல்லது இவைகளைப் போன்ற எந்தவொரு அமைப்பு முறை என்றாலும் சரி அவை உள்ளாட்டுத் தேவை கேற்ப உற்பத்தியும் அமைப்புக் களாகும். அவைகளுக்கு வெளி நாட்டுப் பொருட்களின் தேவை அறவே இல்லாமல் அல்லது மிகக் குறைவாகவே தேவைப் பட்டது. ஆகவே அங்கே அதிகளவு உபரி உற்பத்தி தேவைப் படவில்லை.

உபரியாக உற்பத்தி செய்த வைகளையும் வேறெங்காவது கொண்டு போய்க் கொடுக்க வேண்டிய தேவை இருக்கவில்லை. எந்த முறை இயற்கைப் பொருளாதார அமைப்பிலும் உற்பத்திச் சாதனங்கள் உற்பத்திச் சக்திசனுக்கு சொந்தமான தாகவோ அல்லது முன்னது பின்னதாகவோ ஏதோ ஒரு உறவு முறையில் அமைந்திருக்கும். ஆதலால் உற்பத்தி தங்குதடையின்றி போய்க் கொண்டிருக்கும். ஆதி பொதுவுடமை விவசாய சமூகமானது, நிலப் பிரபுத்துவ பண்ணை களினதோ அன்றேல் இது போன்ற அமைப்புகளினது சட்ட சம்பிரதாய, விதிமுறைகளுக்குக் கட்டுப்பட்டு உற்பத்திச் சாதனமான நிலங்களைப் பாவிப்ப தில் எங்ஙான்றும் சளைத்ததாக இருக்கவில்லை.

ஆதலால் இயற்கைப் பொருளாதார உற்பத்தி முறையானது முதலாளித்துவத்திற்கு எல்லாக் கோணங்களிலும் தடையாகவே இருந்தது. ஆதலால் முதலாளித்துவம் வரலாற்று ரீதியாக வளர்ச்சிகண்ட எல்லா இயற்கைப்

பொருளாதார உற்பத்தி முறை
களையும் உடைப்பதற்கும்,
சிறைப்பதற்கும் எல்லா இடங்களிலும் போராடியது.

அது அடிமைப் பொருளாதாரம் என்றாலும் சரி. அது பொதுவுடமை முறையோ, தந்தை வழி விவசாய முறையென்

றாலும் சரி அவைகளை அழிக்கவே போராடியது.

இந்தப் போராட்டங்களிலே அரசியல் அதிகாரத்தை பிரயோகித்தது. அரசு ஒடுக்கு முறை, வரிவிதிப்பு, மலிவாகப் பொருட்களை விநியோகித்தல் போன்றவற்றைச் செய்தது

தொடரும்...

அதுவரை . . .

புத்தகங்களைச் சுமந்து கொண்டு
புறப்பட்டவளைக் காணாமல்
அம்மா !
இன்னுமா
அழுது கொண்டிருக்கிறாய் !
புத்தகங்கள்
வெடிமருந்தாய் மாறும் பொது
வாழ்க்கை வரலாறாக மாறுகிறது
என்று
நீ தானே எனக்கு
நினைவுட்டினாய் !
அன்னையே !
ஆயுதங்கள் என்னை
அணிசெய்யும் போது
நீயே,
மாறி வந்ததாய்
மகிழ்ச்சி அடைகிறேன்
விலங்கு பூட்டப்பட்ட
சமூ அன்னைக்கு
விடுதலை கிடைக்கும்வரை
நாங்கள் ,
குழந்தைகளைச் சுமப்பதைசிட
குண்டுகளைச் சுமப்பதில்தான்
இன்பம் காண்கிறோம் !
எங்கள்
விழிகளே இப்போது
விமானத்தை
வீழ்த்தும்போது
உன்
கண்ணில் எதற்கம்மா,
கண்ணீர் அருவி !

வெல்க!

நமிபிய விடுதலைப் போராட்டம்



ஏகாதிபத்திய நாடுகளில் வெடிக்கும் சரண்டல் எதிர்ப்புப் போராட்டங்களை ஓரளவு தடுத்து நிறுத்தி தங்களுடைய சுரண்டல் நடவடிக்கைகளை மென்மேலும் விரிவுபடுத்தி ஏகாதிபத்தியவாதிகள் ஆசிய, ஆப்பிரிக்க, லத்தீன் அமெரிக்க நாடுகளை நேரடியாக ஆக்கிரமித்து, இந்நாடுகளின் மூலப் பொறுட்களை எடுத்துச் சென்று, நுகர் பொருட்களாக

உற்பத்தி செய்து மீண்டும் இந்நாடுகளிலேயே சந்தைப் படுத்தியமைபால் தமது நாட்டு மக்களின் வாழ்ச்சைக்கத் தரத்தை ஓரளவு உயர்த்த முடிந்ததோடு, அம்மக்கள் தொழிற்சாலைகளில் சரண்டப்படுவதை தற்காலிகமாக மழுப்பவும் முடிந்தது

ஆனால் சமுதாயமானது என்றும் தேங்கிக்கிடப்பதில்லை. உள் முரண்பாடுகளினால் பா

அதாவது சரண்டல் — சரண்ட வெதிர்ப்பு என்னும் கொள்கை களுக்கிடையேலான தொடர்ச்சி போராட்டத்திலுமாகவே சமூ தாயம் வளர்ந்து வருகிறது. இதற்கமைய ஏகாதிபத்தியத் தின் நேரடி ஆக்கிரமிப்பிற்கு அடிமைப்பட்ட மக்கள் விழித ஆக்காண்டனர். ஏகாதிபத்தி யத்திற்கு எதிரான சுதந்திர விடுதலைப் போராட்டமானது மிக உக்கிரமடன் எல்லா நாடு களிலும் வெடித்தது. இவற் றோடு இரண்டாம் உலகமகா யுத்தத்தில் ஈடுபட்டு ஏகாதிபத்தியங்கள் மிகவும் பலவீன மடைந்திருந்ததால், தாம் ஆக்கிரமித்த நாடுகளைவிட்டு வெளியேறும் நிலைக்கு ஏகாதி பத்திய நாடுகள் தள்ளப்பட்டன.

ஏகாதிபத்தியங்கள் வெளியேறும் போது தமக்குவிச்வாசமாக தங்களுடைய நலன்களுக்கும், ஓரளவு முரணில்லாமலும் ஒத்துப்போகக் கூடிய, அந்தந்த நாடுகளில் உள்ள நிலப்பிரபுக் களிடம் ஆட்சியை ஒப்படைத்த தன் மூலம் புதியவடிவில் தங்கள் சரண்டலை நிரந்தர மாக்கினர் ஏகாதிபத்தியவாதிகள். நிலப் பிரபுக்களான, தரகு முதலாளி களிடம் ஆட்சியதிகாரம் ஒப்படைக்கப் பட்டதால் அந்தந்த நாடுகளில் தொழிற்த்துறை வளர்ச்சிகள் ஏற்படவில்லை.

புதிதாக ஆட்சியை அலங்கரித்த தரகு-முதலாளிகளும் ஏகாதிபத்தியங்களின் நவீன சுரண்டலால் ஒடுக்கப்பட்ட மக்கள் கிளர்ந்தெழுவார்கள் என்பதை அறிந்து, அந்தந்த நாட்டு மக்களை இன-மத மொழி-நிற ரீதியாக பிரித்து ஒருவருக்கொருவர் மோதவிடுவதன் மூலம் தாங்களும் காலப் போக்கில் நொருங்கிவிடாது-

உயர்வதற்கான முயற்சிகளை செய்கின்றன.

இதனடிப்படையிலேயே இலங்கையில் இனரீதியாகவும், தென்னாப்பிரிக்காவில் நிறைதியாகவும் மக்களை பிரித்தாருகிறது தரகு-முதலாளித்துவம்.

இலங்கையில் நிறுவப்பட்ட ஓள்ளப்பலதேசியக் கம்பனிகள் தொழிலாளர்களின் உரிமைகள் பல மறுக்கப்பட்ட நிலையில் தொழிலாளர் உழைப்புச் சக்தியை மிகக் குறைந்த விலையில் வாங்குகின்றன. இக்கொடுமைகள் பொறுக்காது சிங்கள-தமிழ் தொழிலாளர்களாக தொழிலாளர்கள் கிளர்ந்து தெழுந்த போதெல்லாம் சிங்கள பேரினவாத அலையை பெருக்கிப் பாய்ச்சவிட்டு அப்போராட்டங்களை மழுங்கடித்தனர்.

இவ்வாறே, தென்னாப்பிரிக்காவும் ஏகாதிபத்தியத்தின் பணிப்பின் பேரில் அயல் நாடான நமீபியாவை ஆக்கிரமித்ததோடு தன்னைச் சுற்றியுள்ள ஷிம்பாப்வே-பொட்ஸ் வான-மொஸாம்பிக் போன்ற நாடுகளை மிரட்டியும் வருகின்றன.

இன்று தென்னாப்பிரிக்கா, நமீபியாவில் 400 அமெரிக்கத் துணைக் கம்பனிகளும் - 2,000 பன்னாட்டு நிறுவனங்களும் அந்நாட்டு மக்களின் இரத்தத்தை உறுஞ்சுகிறது. இவற் றோடு 6,200 அமெரிக்கக் கம்பனிகள் தென்னாப்பிரிக்க, நமீபியா நாடுகளில் வர்த்தகத்தை நடத்துகின்றன. பிரிட்டனின் பெரிய வங்கியான “பார்க்கலே” வங்கிக்கு இந்நாடுகளில் கிளைகள் உண்டு. இத்துடன் நமீபியாவில் உள்ள யுரேனியம், வெரம், தகரம், வனேடியம், வெள்ளி, நாகம், செம்பு


போன்ற கணிமப் பொருட்களை அள்ளிச் செல்கின்றன உலக ஏகாதிபத்திய நாடுகள்.

நமீபியாவில் உள்ள பத்தில் ஒன்பது பங்கு கறுப்பு இன மக்கள் மீது தனது நிறவெறிக் கொள்கை களினால் மிகக் கொடிய அடக்கு முறைகளை கையாள்கிறது தென்னாப்ரிக்க அரசு வெள்ளை நோயாளி ஒருவருக்கு செலுத்த வேண்டிய இரத்தம் கட்டாயமாக வெள்ளைக்காரன் ஒருவன் வழங்கிய தாகவே இருச்சவேண்டுமென்ப தோடு, கறுப்பு இனத்தைச் சேர்ந்த ஒரு நோயாளிக்கு எந்த அவசர நிலையிலும் வெள்ளையரின் குருதியைச் செலுத்துவது தவிர்க்க வேண்டியதோன்று போன்ற அதி கீழ்த்தரமான நிறத்தியிரக் கொள்கையை தென்னாப்ரிக்க அரசு கடைப் பிடிப்பதன் மூலம், நமீபிய கறுப்பு இன மக்களை அடக்கி ஆள்கிறது.

சியை எதிர்த்து இன்று தமிழ் ஈழ மக்கள் எவ்வாறு போராடு கிறார்களோ அதேபோல நமீபிய மக்களும் தமது சுதந்திரத் திற்காகப் போராடுகின்றனர்.

அடிப்படை உரிமைகள் மறுக்கடப்பட்ட நிலையில், நியாயமான உரிமைகளுக்காக, இனவெறி அரசுக்கு எதிராக, சர்வதேசப் பயங்சரவாதிகளுக்கு எதிராக, ஏகாதிபத்தியங்களின் பண்ணாட்டுக் கம்பனிகள் தமது நாட்டில் மேற்கொள்ளும் பகந் கொள்ளை களுக்கு எதிராக இன்று ‘நமீபிய’ மக்கள் உணர்ச்சியுடன் போராடிக் கொண்டிருக்கிறார்கள். இவ் ஒடுக்கப்பட்ட நமீபிய யக்களின் ஏகப் பிரதித்துவக் கட்சியே “தென்மேற்க ஆபிரிக்க மக்கள் ஸ்தாபனம்” (SOUTH - WEST AFRICA PEOPLE ORGANIZATIONS - SWAPO) ஆகும். இக்கட்சிக்கு ஐக்கிய நாடுகள் சபையின் (UNO) அங்கீகாரம் கிடைத்துள்ளது.

இத்தரகு - முதலாளித்துவ வாதிகளின் பிரித்தானும் குழுச் செய்துகொடும் பறித்து உறைவிடத்தையும் சிதைக்கும் காட்டுமிராண்டித்தனத்தின் விளைவு!



உயிரையும் பறித்து உறைவிடத்தையும் சிதைக்கும் காட்டுமிராண்டித்தனத்தின் விளைவு!

“புரட்சித் தீபம்” இன்று நமீபியா விலும் பரவிப்பிடத்துக்கொண்டிருக்கிறது. இப்புரட்சி கரப் பெரு நெருப்பு தன்னையும் சுட்டுப் பொசுக்கப் போகிறது என்பதை உணர்ந்த தென்னாப்பிரிக்க நிறவெறி அரசு நமீபிய விடுதலைப் போராட்டத்தை அடக்குவதோடு, அங்கோலாவின் ‘ஜனநாயக அரசை’ நிர்மூலமாக்குவதற்கான அதி கீழ்த்தரமான நடவடிக்கைகளையும் மேற்கொண்டு வருகிறது.

‘யுனிற்ரா’ என்றழைக்கப்படும் அங்கோலாவின் எதிர் புரட்சிக் கும்பல்களுக்கு பயிற்சியும் அளித்து. ஆயுதங்களையும் வழங்குகிறது தென்னாபிரிக்க நிறவெறி அரசு.

நமீபியாவின் விடுதலைப் போராட்டத்தை அடக்குவதற்காக, தென்னாபிரிக்க அரசுக்கு அமெரிக்க ஏகாதிபத்தியம் ஆயுதங்களை வழங்குவதோடு, மனித இனத்தையே புண்டோடு அழிக்கக்கூடிய அனுகுண்டு செய்வதற்கான தொழில் நுட்பங்களையும் வழங்குகிறது.

தென்னாபிரிக்காவுக்கு அனுசக்தி எரிபொருள், சுவிஸ்லாந்தைச் சேர்ந்த ஒரு தரகுக்கம்பனி மூலம் அனுப்பப் படுகிறது. செறிவுபடுத்தப்பட்ட யூரேனியத்தை பெல்ஜியம் வழியாக அனுப்பப்படுகிறது. இதே சமயத்தில் அனு ஆயுத உற்பத்தி யில் சப் புடுத்தக் கூடிய இதரகம்பிழைக்களையும் வழங்கியுள்ளத் தீவிரவர் 150க்கும் மேற்கூட்ட தென்னாபிரிக்கதொழிற்நிபுணர்களுக்கும் அமெரிக்கா பயிற்சி அளித்துள்ளது. அதே சமயத்தில் தென்னாபிரிக்க அனு ஆயுத உற்பத்தி நிறுவனங்களில் பல அமெரிக்கர்கள் பணியாற்றுகின்றார்கள்.

இவற்றோடு கறுப்பு ஜனமக்களை மாத்திரம் அழிக்கும் அதி நவீனகர ஆயுதங்களையும் அ மெரி க்கா வழங்கியுள்ளது. இந்த ஆயுதத்தில் பயன்படுத்தப்படும் ‘வெரஸ்’ கிருமிகள் ஏற்கனவே தென்னாபிரிக்காவின் சிறைகளில் வாடும் கறுப்பு இனமக்கள் மீது பரீட்சிக்கப்பட்டன வாம்.

ஆனால் ஏகாதிபத்தியங்கள் அனு ஆயுதங்களும், இராணுவ ஆலோசனைகளும் நமீபிய மக்கள் முன் பலனளிக்கவில்லை. உலக ஒடுக்கப்பட்ட மக்கள் இவர்களின் போராட்டத்திற்கு ஆதரவளிக்கின்றனர். நமீபிய மக்கள். மற்றோர் வியத்நாமமக்களாக மாறி உலக எதிர்ப்புரட்சியாவர்களுக்கு பலத்தாடி கொடுக்கின்றனர்.

உலகில் சமாதானத்தைவிரும்பும் நாடுகளின் ஆதரவினால் 1978ல் ஐக்கிய நாடுகள் சபை நமீபியா பற்றிய தீர்மானத்தை நிறைவேற்றியது. ஐக்கிய நாடுகள் சபையின் 435வது தீர்மானத்தின் படி, ஐக்கிய நாடுகள் சபையின்மேற்பார்வையின் கீழ்நமீபியாவில் தேர்தல் நடாத்த வும் அப்பகுதியிலிருந்துதென்னாபிரிக்க ஆதிக்கம் நீங்கி, நமீபியாவானது சுதந்திரநாடாக வலுப்பெறவேண்டும் எனவும் கூறப்பட்டது. இத்தீர்மானம் செயல்பட வேண்டுமென அணிசேராநாடுகளுடன் பல நாடுகள் வற்புறுத்தி வருகின்றன. ஆனால் இதை தென்னாபிரிக்க அரசு மறுக்கிறது.

இனிடையே, அமெரிக்காவும் அதன் சார்பு நாடுகளும் தென்னாபிக்காவுடன் சேர்ந்து ஐக்கிய நாடுகளின் சபையின் 435வதுதீர்மானத்தை முற்றியடிக்கும்வகையில் நமீபியாவில் தமது

கைம்பொம்மைஅரசைகருவாக
கப்போவதாக கடந்த
18. 04. 1985ல் அறிவித்தது.
கைம்பொம்மை ஏற்படுத்துவதன் மூலம் இவ்வளவுகாலமும்
சுரண்டியது போதாதென்று,
பன்னாட்டுக் கம்பனிகளினுடாக நம்பியா வளத்தைப்பே
உருங்கி எடுக்கவிளைகின்றனர்
இந்தப் பயங்கரவாதிகள் எனவேதான் அமெரிக்காவின்
மத்திய புலனாய்வுத் துறை
என்ற CIA என்ற உளவு ஸ்தாப
னத்தால்ஏற்படுத்தப்பட்ட மக்கள் ஆதரவு இல்லாத சில கட்சிகளைக்கொண்டுமத்திய மையமைக்கப் பெரும் முயற்சிகள்
மேற்கொள்ளப்படுகின்றன.

அதுமட்டும் ல்லா மல், பொம்மை அரசு ஏற்படுத்துவதற்கு முன் னோடியாக 17 வயதுதொடக்கம் 55 வயதுக்குட் பட்ட திடகாத்திரமான ஆண்களை இராணுவத்தில் கட்டார்ய்மிக்கேர்க்கும் நடவடிக்கைதொடங்கியுள்ளது. இப்படி மொத்தம் 3 லட்சம் பேர் கட்டாயமாக சேர்க்கப்படுவார்களாம். இந்த நடவடிக்கைக்களுக்குஆதரவாகபன்னாட்டுக் கம்பனிகள் தங்கள் ஊழியர்களை பதிவு செய்து கொள்ளுமாறு வற்பு ருத்துகின்றன. ஏற்கனவே கட்டாய பதிவாக 7,000 பேர் பதிவு செய்யப்பட்டுள்ளனர். இந்நடவடிக்கைகளுக்கு மறுத்த 7,561 பேர் மீது நடவடிக்கை எடுக்கப்பட்டுள்ளதோடு. அவர்கள் பன்னாட்டுக் கம்பனிகளில் இருந்து வேலை நீக்கமும் செய்யப்பட்டுள்ளார்கள்.

இந்நிலையில் ஐக்கிய நாடுகள் சபையின் தலைமைச் செயலாளர் தென்னாபிரிக்கப் பிரதிநிதியை அமைத்து, கைப்பொம்மை அரசை அமைக்கும் முயற்சியானது, பந்தோபஸ்து கடைத்

தீர்மானத்திற்கு விசேஷாதமானது என்றும் இது செல்லுபடியாகாதென்றும் எச் சரித்தார். இதற்கிடையே எகாதி பத்திய திருடர் கூட்டம் உலகிற்குத் தமிழை மிகவும் நேரமையானவர்கள் என்று காட்டுவதற்காக, ஐக்கிய நாடுகள் சபையின் தீர்மானத்தை மீறும் நடவடிக்கையைக் கைவிடுமாறு தென்னாபிரிக்காவுக்குள் கூறியுள்ளனர்.

இவ்வேளை எயில். கடந்த 19. 04. 1985ல் புதுடெல்லையில் கூட்டுச்சேரா நாடுகளின் மந்திரிகளின் ஒருங்கிணைப்புக்குமுக்கூட்டம் நடைபெற்றது. இதில் சுமார் 81 நாடுகளின் பிரதிநிதிகள் கலந்து கொண்டனர். நமீயாவிற்குச் சுதந்திரம், வழங்குமாறு மத்தீர்மான தென்னாபிரிக்காகைப்பொம்மை அரசு உருவாவதைத் தடுக்குமாறு தென்னாபிரிக்காவை நிர்ப்பந்திக்குமாறு ஐக்கிய நாடுகள் சபையின் பந்தோபஸ்து சபையை வற்புறுத்தினர் பிரதிநிதிகள்.

நமீபியாவில் உள்ள இயற்கை வளங்களை தென்னாபிரிக்காகம்பனிகளும் — ஏகாதிபத்திய நாடுகளும் கொள்ளையடிப்பதைத் தடுத்தாக வேண்டுமென்றும் புதுடெல்லி பிரகடனம் வற்புறுத்தியது.

உலக முற்போக்குச் சக்தி களை எதிர்த்து, இந்த தென்னாபிரிக்க நிறவெறிக் குண்டர்கள் இன்னும் எத்தனை நாடுகளுக்கு நிலைத்திருப்பார்கள்? இவர்களுக்கு நமீபிய மக்கள் சரியான தண்டனை வழங்கத் தான் போகிறார்கள். நமீபியாவில் மட்டுமல்ல தென்னாபிரிக்காவிலேயே பல கறுப்பு இனமக்களை கொண்று குவித்து வரும் இவர்களுக்கு துப்பாக்கி

முனைகள் குறி பார்த்து விட்டன.

இன்று நமீபியாவின் விடுதலைக்குக் கூட்டுச்சேரா நாடுகள் மிகுந்த அக்கறை காட்டுகின்றன. நமீபியாவிற்கு கூட்டுச்சேரா இயக்கம் விசேஷ நிதி உதவியை அதிகரிச்க இந்தியா முன்வந்துள்ளது. அத்துடன் டில்லியில் உள்ள “ஸ்வாபோ” (SWAPO) அமைப்பின் பிரதி நிதிக்கு முழுமையான அந்தஸ்து அளிக்கவும் முடிவு செய்துள்ளது இந்தியா.

இதே போல தமிழ்மீப் போராட்டத்திற்கு உலக மக்களின் ஆதரவு கிடைக்கும் தூரம் வெகுதொலைவில் இல்லை, அதற்கு இன்று போராடுகின்ற விடுதலை இயக்கங்களின் ஜக்கியம் வலுவடைதலும், போராட்டப்பாதை சரியாக செப்பனிடுதலும் அவசியமாகிறது. அதன் மூலமே இன்றைய குழநிலையில் தமிழ் சமீ விடுதலைப் போராட்டம் உலக மக்களின் ஏகோபித்த ஆதரவைப் பெற்று வெற்றிப்பாதையில் செலவு தெண்பது சாத்தியமாகும்.

யதார்த்தமான போர்முறைகளை முன்னெடுப்போம்!

ஏகாதிபத்தியத்தின் எதிர்ப்புரட்சிகளை முறியடிப்போம்!

நாம் ஒரு நேரிய புரட்சியை செய்து முடிப்பதற்காக போராடிக் கொண்டிருக்கின்றோம்— உலக ஏகாதிபத்தியங்கள் விரும்பாத ஒன்றை—அத்தகைய நாடுகளால் அறவே வெறுத்து ஒதுக்கப்படுகின்ற ஒரு புது யுகத்தைப் படைப்பதற்காக—போராடிக் கொண்டிருக்கின்றோம்.

உழைக்கும் வர்க்கத்தின் கைகளிலே ஒரு தேசத்தின் ஆட்சியதிகாரம் தரப்பட வேண்டும் என்ற புரட்சிகர வரலாற்றைப் படைப்பதற்காகப் போராடிக் கொண்டிருக்கின்றோம்.

முதலாளித்துவத்தில் உடைப்பை ஏற்படுத்தி கொண்டு புரட்சிகரமான முறையில் வெளியேறி சோசலிச முகா

முக்கு சென்றுவிட்ட தேசங்களின் வரிசையிலே எமது தமிழ் முத்தையும் இணைத்துக் கொள்வதற்காக—நீண்ட நெடுய்தாரு போராட்டத்தில் ஈடுபட்டிருக்கின்றோம்.

ஆனால் ஸ்ரீலங்கா என இன்று அழைக்கடபடுகின்ற இலங்கை நாட்டில் தேசம் தழுவிய முறையில் இந்தப் புரட்சியினை முன் னெடுத்துக் கொள்வதற்கான வாய்ப்பு ஒரு காலகட்டம்வரை இல்லாத நிலையிலிருக்கிறது.

புரட்சியின் வருகையை முன் கூட்டியே உணர்ந்து கொண்ட ஏகாதிபத்திய எஜமான்கள்— ஏற்படக்கூடிய புரட்சியின் வீச்சை திசைமாற்றக் கூடிய ஏதுக்கள் நிறைந்த அரசமைப்பை

அமைத்திருந்தனர்—இந்த முன் னேற்பாட்டிற்கமைய சிங்கள முதலாளித்துவ அரசுகள் தமிழ் சிங்கள தேசிய இனங்களுக் கிடையிலான இனத் ஜூவேஷன் களை கிளாறிவிட்டு புரட்சியின் வருகையை நீண்ட காலத்துக்கு தாமதப்படுத்தி யிருப்பதுடன்— தட்டித் தவறியேனும் ஓட்டு மொத்த மக்கள் எழுச்சியின் அறிகுறிகள் தென்பட்டுவிடக் கூடாது என்பதற்காக-தமிழ்த் தேசிய இனத்தின் மீதான அடக்கு முறைகளை கால வளர்ச்சிக் கேற்ப பல வேறுபட்ட வடிவங்களில் நடைமுறைப்படுத்தி வருகின்றது என்பதை வரலாறு காட்டி நிற்கிறது.

இரு பெரும் தேசிய இனங்களுக்கிடையிலான அரசியல் ரீதியான, வர்க்க ரீதியான தொடர்புகள் அறவே துண்டிக் கப்பட்ட நிலையில்— தமிழ்த் தேசிய இனத்தின்மீதானவிட்ரோ தங்கள் சிங்களத் தேசிய இனத்தின் மத்தியில் திட்டமிட்டு சுற் பிக்கப்பட்டு வருகின்ற இந்த நெருக்கடியான காலகட்டத் தில்.....

உலகத்தில் வெறுங்குமே காணப்படாத வகையில் ஒரு தேசிய இனத்தின் மீதான காட்டுமிராண்டித்தனம் கட்ட விழ்த்து விடப்பட்டும்

“உலகத்திலேயே ஒழுக்கக் கேடான முறையில் நடந்து கொள்ளும் இராணுவம் இலங்கை இராணுவம்” என முதலாளித்துவ பிரச்சார ஏடுகளே பச்சையாக எடுத்துச் சொல்லும் அளவுக்கு-இலங்கை அரசு கூவிப்படைகளின் அக்கிரமம் உச்சக்கட்டத்தைத்தொட்டிருக்கின்ற இந்த நெருட்டான சமயத்தில்.....

அடக்கு முறை யாளர்களின் வரையறையற்ற அட்டகாசங் கள் தமிழ்த் தேசிய இனத்தினை குவியல் குவியலாககொண்டிருமித்துக்கொண்டிருக்கும் இல்வேளையில்.....

தமிழ்த்தேசிய இனத்தின் பாரம்பரிய பிரதேசங்கள் குடியேற்றம் என்ற பெயரில் அபி விருத்தி என்றபெயரிலும் பறிக் கப்பட்டு அங்கு பல நூற்றாண் கூகளாக வாழ்ந்து வந்த தமிழ் மக்கள் அகதிகளாக துரத்தப் பட்டுக்கொண்டிருக்கவும் தமது சொந்த பூமியிலேயே வாழ வகையற்று அனைத்தும் இழந்த அகதிகளாக இந்தியக்கணரையை நிறைத்துக் கொண்டிருக்கும்— இந்தப் பொல்லாத வேளையில்

எமது இனத்தை இல்லாதொழிக்க திட்டமிட்ட ஆக்கிரமிப்பை மேற்கொண்டிருக்கும் அடக்கு முறையாளர்களை ஓட்டு மொத்த தமிழ்த்தேசிய இனமும் பங்கெடுத்துக் கொள்ளக் கூடியதான் ஒரு தேசிய விடுதலைப் போன்ற மூலம் எதிர் கொள்ளவேண்டிய வரலாற்றுக் கட்டாயம் தமிழ்த் தேசிய விடுதலைஇயக்கங்களின் மீது சார்ந்து நிற்கிறது.

“அரசியல் புரட்சிக்குப் பின்னரே சமுதாயப் புரட்சி நிகழ முடியும்” என்ற மார்க்சிச விஞ்ஞான முடிவுகளுக்கமைய நாம முதலில் எமது பிரதேசத்தின் ஆட்சியதிகாரத்தை சிங்கள தரகு முதலாளித்துவ வர்க்கத் திடம் இருந்து பலாத்காரமாக பறித்தெடுத்தாக வேண்டும்.

சோஷிவிசத்தை நோக்கிய எமது நீண்டபோராட்டத்தின் முன் வடிவம் ஓட்டு மொத்த தமிழ் மக்களினைந்து நடாத்தக் கூடியதான் தேசிய விடு

தலைப் போராட்டமாக முன்
வென்றுக்கப்பட வேண்டும்—

ஒரு தேசிய இனத்தின் ஒட்டு
மொத்த மக்கள் திரளினர், ஒன்றிணைந்து போராடும் பொழு
துதான் அத்தேசிய இனத்தின்
தேசிய விடுதலைப் போராட்டமான துவெற் றியடையமுடியும்.

வர்க்க வேறுபாடற் ற முறை
யில்லைட்டுமொத்தமான தமிழ்த்
தேசிய இனமும் சிங்கள தரகு
முதலாளித்துவத்தின் திட்ட
மிட்ட சதியால் ஒடுக்கப்படுகின
றனர்— அடக்கமுறைக்கு உள்
ளாக்கப்படுகின்றனர்— இத்
தகைய அடக்கு முறையினை
கூரிய முனைப்போடு எதிர்
கொள்ள அனைத்து தமிழ் மக்களும் தயார்படுத்தப்பட வேண்டியுள்ளது— அடக்கு முறை
யாளர்களை வென்று கொண்டு

ஆட்சியதிகாரத்தை கையிலெ
டுக்கும் வரை எம்மிடையிலான
வர்க்க முரண்பாடுகள் வலுப்
பெறாத வகையில் மிகவும் அவ
தானமாக எமது தேசிய விடு
தலைப் போரை முன்னெடுத்
துச் செல்லவேண்டியவர்களா
யுள்ளோம்.

ஆனால் மக்கள் என்ற குருத்
தோட்டத்துக்குள் அடக்கப்
படாத, மக்கள் விரோத சக்திக்
கண மார்க்சிச விஞ்ஞானத்
தால் அடையா எப்படுத்தப்
பட்ட தரகு முதலாளித்துவக்
கும்பல்கள் மக்கள்என்ற அணிக்
குள் மாறுவேடத்தில் புகுந்து
கொள்ளாத படி கவனமெடுப்
பது மிக அவசியமான தொன்
ராகும், எமது போராட்டமுன்
நெடுப்புகளை பின்னடையச்

தொடரும்...



தமிழீழப் போராளியின் உடலைக் கிழித்து
விடுதலை உணர்வைத் தேடியிருக்கிறார்கள்
ஸ்ரீலங்காவின் அரசு கூலிகள் !





